

ວິຊາພູມສາດ ບົດທີ6 ມ7

ລະບົບການເມືອງ ແລະການປົກຄອງ

ກິດຈະກຳ ຖາມ-ຕອບ

ຄຳຖາມ

1. ລະບົບການເມືອງໃນ ສປປລາວ ປະກອບດ້ວຍຫຍັງແດ່?
2. ພັກປະຊາຊົນປະຕິວັດລາວແມ່ນຫຍັງ?
3. ອົງການຈັດຕັ້ງມະຫາຊົນມີອົງການໃດແດ່? ແຕ່ລະອົງການໄດ້ຮັບການສ້າງຕັ້ງຂຶ້ນໃນວັນທີ ເດືອນ ປີໃດ?
4. ສະພາແຫ່ງຊາດແມ່ນຫຍັງ?
5. ລັດຖະບານແມ່ນຫຍັງ ?
6. ການປົກຄອງຂັ້ນທ້ອງຖິ່ນ ມີຂັ້ນໃດແດ່ ?
7. ສານປະຊາຊົນແມ່ນຫຍັງ?

ຄຳຕອບ

1. ລະບົບການເມືອງໃນ ສປປລາວ ປະກອບດ້ວຍ 3 ອົງການໃຫຍ່ຄື:
 - ອົງການບໍລິຫານລັດ
 - ອົງການຈັດຕັ້ງມະຫາຊົນ
 - ພັກ ປະຊາຊົນປະຕິວັດລາວ
2. ພັກປະຊາຊົນປະຕິວັດລາວ ແມ່ນ ອົງການເສນາທິການທາງການເມືອງ ແມ່ນອົງການຈັດຕັ້ງ ສູງສຸດ ທີ່ເປັນຕົວແທນໃຫ້ແກ່ສິດຜົນປະໂຫຍດຂອງຊົນຊັ້ນກຳມະກອນຊາວຜູ້ອອກແຮງງານ ບັນດາເຜົ່າ. ເປັນແກນນຳໃນການຈັດຕັ້ງນຳພາ ທີ່ເປັນເອກະພາບທາງດ້ານການເມືອງ ແນໃສ່ ປະຕິບັດສິດເປັນເຈົ້າ ແລະສິດຜົນປະໂຫຍດອັນຊອບທຳ.
3. ອົງການຈັດຕັ້ງມະຫາຊົນປະກອບມີ:
 - ແນວລາວສ້າງຊາດ ສ້າງຕັ້ງເມື່ອວັນທີ 13/2/ 1950
 - ຄະນະຊາວໜຸ່ມ ປະຊາຊົນປະຕິວັດລາວ 14 / 4 / 1955
 - ສະຫະພັນແມ່ຍິງລາວ ສ້າງຕັ້ງເມື່ອ ວັນທີ 20 / 7 /1955
 - ສະຫາພັນ ກຳມະບານລາວ ສ້າງຕັ້ງຂຶ້ນເມື່ອວັນທີ 1 / 2 / 1966.
4. ສະພາແຫ່ງຊາດ ແມ່ນອົງການນິຕິບັນຍັດ ມີສິດຕິກຳລົງບັນດາກົດໝາຍ ແລະບັນຫາພື້ນຖານ ຂອງຊາດ ມີອາຍຸການ ຊຸດນຶ່ງ 5 ປີ.
5. ລັດຖະບານແມ່ນອົງການບໍລິຫານແຫ່ງລັດຄຸ້ມຄອງເປັນເອກະພາບໃນການປະຕິບັດໜ້າທີ່ ຂອງລັດໃນທຸກດ້ານ ຄື: ການເມືອງ,ເສດຖະກິດ,ວັດທະນະທຳ,ປ້ອງກັນຊາດ ປ້ອງກັນຄວາມ ສະຫງົບ ແລະ ການຕ່າງປະເທດ ເຊິ່ງປະກອບດ້ວຍ ນາຍົກ ລັດຖະມົນຕີ ຮອງນາຍົກລັດຖະມົນ ຕີ ລັດຖະມົນຕີວ່າການກະຊວງຕ່າງໆ ຄະນະລັດຖະບານມີອາຍຸການຊຸດນຶ່ງ 5 ປີ. ແມ່ນ ປະທານປະເທດເປັນຜູ້ແຕ່ງຕັ້ງນາຍົກລັດຖະມົນຕີ ໂດຍການຮັບຮອງຂອງສະພາແຫ່ງຊາດ.
6. ການປົກຄອງຂັ້ນທ້ອງຖິ່ນ ແມ່ນ 3 ຂັ້ນ ຄື:

- ຂັ້ນ ແຂວງ ຫຼື ນະຄອນຫຼວງ
- ຂັ້ນ ເມືອງ
- ຂັ້ນ ບ້ານ

ປັດຈຸບັນ ສປປລາວ ມີ ທັງໝົດ 17 ແຂວງ ກັບ 1 ນະຄອນຫຼວງ. ມີ 148 ເມືອງ
8507 ບ້ານ.

7. ສານປະຊາຊົນແມ່ນອົງການພິພາກສາຂອງລັດ ເຊິ່ງປະກອບດ້ວຍສານປະຊາຊົນສູງສຸດ ສານ
ນະຄອນຫຼວງ ສານແຂວງ, ສານເມືອງ ແລະ ສານທະຫານ. ຄຳຕັດສິນຂອງສານປະຊາຊົນທີ່ມີ
ຜົນສັກສິດ ທາງດ້ານກົດໝາຍແລ້ວນັ້ນ ທຸກໆຊັ້ນຄົນຕ້ອງໄດ້ເຄົາລົບແລະປະຕິບັດຢ່າງເຂັ້ມ
ງວດ .

ຈົບ